
Bharatambika Stutih

ಭಾರತಾಂಬಿಕಾಸ್ತುತಿಃ

Document Information



Text title : Bharatambika Stutih

File name : bhAratAmbikAstutiH.itx

Category : devii, sanskritgeet

Location : doc_devii

Author : K. S. Nagarajan

Transliterated by : Vishnuprasad Upadhyay

Proofread by : Vishnuprasad Upadhyay

Description/comments : From Bharatiya Desha Bhakti Charitra Part 1 by K.S. Nagarajan

Latest update : November 7, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 7, 2024

sanskritdocuments.org

ಭಾರತಾಂಬಿಕಾಸ್ತುತಿಃ



ಶ್ರೀಃ .

ಅಂಗವಂಗಸಿಂಧುರಾಷ್ಟ್ರಕೂಟಕೋಟಿಸಂಯುತಾಂ
ದೇವಸಿಂಧುನರ್ಮದಾದಿಸಿಂಧುಸಂಘಶೋಭಿತಾಂ .
ಶೈಲರಾಜವಿಂಧ್ಯಸಹ್ಯಶೈಲಪಂಕ್ತಿರಕ್ಷಿತಾಂ
ಪುಣ್ಯಭೂಮಿಮಾದರಾನ್ನಮಾಮಿ ಭಾರತಾಂಬಿಕಾಂ .. 1..
ರಾಮಕೃಷ್ಣರಾಮದಾಸಬುದ್ಧದೇವಮಾತರಂ
ವಿಕ್ರಮಾರ್ಕಭೋಜರಾಜರಾಜರಾಜಪಾಲಿತಾಂ .
ಭಾಸಕಾಲಿದಾಸಭಟ್ಟಿಬಾಣಭಾರವಿಪ್ರಸೂಂ
ಪುಣ್ಯಭೂಮಿಮಾದರಾನ್ನಮಾಮಿ ಭಾರತಾಂಬಿಕಾಂ .. 2..
ಪಶ್ಚಿಮಾಬ್ಧಿದಕ್ಷಿಣಾಬ್ಧಿಪೂರ್ವಸಿಂಧುಸಂವೃತಾಂ
ಕಾಶಿಕಾಗಯಾಪ್ರಯಾಗಪತ್ಮನಾಭಿಶೋಭಿತಾಂ .
ಪಂಪಯಾಭಿರಂಜಿತಾಂ ಚ ಚಂಪಯಾ ಮನೋಹರಾಂ
ಪುಣ್ಯಭೂಮಿಮಾದರಾನ್ನಮಾಮಿ ಭಾರತಾಂಬಿಕಾಂ .. 3..
ಯೋಗಿವರ್ಯಶಂಕರಾರ್ಯಧರ್ಮಮಾರ್ಗದರ್ಶಿನೀಂ
ಪೂಜನೀಯಮಾಲವೀಯಗಾಂಧಿನೇಹ್ರುಸೇವಿತಾಂ .
ಶ್ರೀರವೀಂದ್ರದಿವ್ಯಕಾವ್ಯಲಬ್ಧಕೀರ್ತಿಸಂತತಿಂ
ಪುಣ್ಯಭೂಮಿಮಾದರಾನ್ನಮಾಮಿ ಭಾರತಾಂಬಿಕಾಂ .. 4..
ಸತ್ಯಸತ್ತ್ವಶಾಲಿನೀಂ ಸುಧರ್ಮಮಾರ್ಗದರ್ಶಿನೀಂ
ಭುಕ್ತಿಮುಕ್ತಿದಾಯಿನೀಂ ವಿರಕ್ತಿಬುದ್ಧಿವರ್ಧಿನೀಂ .
ಪಾಪಸಂಘನಾಶಿನೀಂ ಪರಾತ್ಪರಾಂ ಪುರಾತನೀಂ
ಪುಣ್ಯಭೂಮಿಮಾದರಾನ್ನಮಾಮಿ ಭಾರತಾಂಬಿಕಾಂ .. 5..
ದೇವಮಂದಿರಾಭಿರಂಜಿತಾತ್ಮತೀರ್ಥರಾಜಿತಾಂ
ನಿರ್ಜಿತಾಮರಾವತೀಪುರೀವಿರಾಜಿತಶ್ರಿಯಂ .
ಸಸ್ಯವೃದ್ಧಿಕಾರಿಣೀಂ ಪ್ರಮೋದದುಗ್ಧವಾಹಿನೀಂ
ಪುಣ್ಯಭೂಮಿಮಾದರಾನ್ನಮಾಮಿ ಭಾರತಾಂಬಿಕಾಂ .. 6..
ಕೋಟಿವಿಂಶತಿದ್ವಯಸ್ವಲೋಕಶೋಕಮರ್ದಿನೀಂ

ಕೋಟಿಮರ್ತ್ಯಜಾತಿಧರ್ಮಕರ್ಮಮರ್ಮನಿರ್ಮಿತಾಂ !
ಕಾಲಚಕ್ರವರ್ತಿನೀಂ ಪುರಾಣಸಂಸ್ಕೃತಿಪ್ರಭಾಂ
ಪುಣ್ಯಭೂಮಿಮಾದರಾನ್ನಮಾಮಿ ಭಾರತಾಂಬಿಕಾಂ .. 7..
ಪಾರತಂತ್ರ್ಯಮೋಚನಕ್ರಿಯಾನಿಬದ್ಧಕಂಕಣೈಃ
ಸ್ವಾರ್ಥಹೀನಜೀವಿತೈಃ ಸ್ವಜೀವಿತೇ ಗತಸ್ಪೃಹೈಃ ..
ರಾಜನೀತಿಪಂಡಿತೈಸ್ತನೂಭವೈಸ್ಸದಾ ಸ್ತುತಾಂ
ಪುಣ್ಯಭೂಮಿಮಾದರಾನ್ನಮಾಮಿ ಭಾರತಾಂಬಿಕಾಂ .. 8..
ಧೈರ್ಯಶೌರ್ಯಸಾಹಸಾದಿಶೀಲಪಂಕ್ತಿಭೂಷಿತೈಃ
ದೇಶಭಕ್ತಸೈನಿಕೈಃ ಸ್ವತಂತ್ರಮಂತ್ರದೀಕ್ಷಿತೈಃ
ರಾಷ್ಟ್ರಗೀತಗಾಯನೇ ರತ್ನೈಸ್ಸದಾ ಸುತೈರ್ನುತಾಂ
ಪುಣ್ಯಭೂಮಿಮಾದರಾನ್ನಮಾಮಿ ಭಾರತಾಂಬಿಕಾಂ .. 9..
ಸೌಖ್ಯದಾನಿ ಮಂಗಲಾನಿ ಸರ್ವಜೀವರಾಶಿಷು
ಭಾರತಾಂಬಿಕಾ ದಯಾಮಯೀ ಸದಾ ದಿಶತ್ವರಂ .
ದಾಸ್ಯಬಂಧಮೋಚಿತಾ ಸುಭಾಗ್ಯಚಕ್ರವರ್ತಿನೀ
ಸತ್ವರಂ ಸಮೇಧತಾಂ ಪ್ರಪಂಚರಾಷ್ಟ್ರಮಂಡಲೇ .. 10..
ಭಕ್ತಿಭಾವಪೂರಿತಃ ಪುನಃ ಪುನಶ್ಚ ಮಾತರಂ
ವೇದವೃಂದಕೀರ್ತಿತಾಂ ಸಮುಜ್ಜ್ವಲಾಂ ಸದಾ ನತಃ .
ಸಂತತಂ ಹಿ ಮಂಗಲಾರ್ಥಮುನ್ನತಾಭಿಲಾಷೀಣೀಂ
ಸ್ತಾಮಿ ಮಂಜುಲೈರ್ವಚೋಭಿರೀಡಿತಾಂ ಸುರೈರಪಿ .. 11..
ಯೇ ಪಠಂತಿ ಭಾರತಾಂಬಿಕಾಸ್ತುತಿಂ ಸದಾ ನರಾ
ಭಕ್ತಿನಮ್ರಮೌಲಯೋ ಮನೋಜ್ಞಯಾ ಗಿರಾ ನವಾಂ .
ನವ್ಯಕೀರ್ತಿಶೋಭಿತಾಸ್ಸದಿವ್ಯಕಾಂತಿರಾಜಿತಾ-
ಸ್ತಂ ಭವಂತಿ ಮಾತೃಭಕ್ತಿಪೂರ್ಣಮಾನಸಾ ಧ್ರುವಂ .. 12..
ಇತಿ ಭಾರತಾಂಬಿಕಾಸ್ತುತಿಃ ಸಂಪೂರ್ಣಾ .
.. ಇತಿ ..

Encoded and proofread by Vishnuprasad Upadhyay

——
Bharatambika Stutih

pdf was typeset on November 7, 2024

——

Please send corrections to sanskrit@cheerful.com

